

נומער SFS 2009:600

מיניסטעריום: קולטור-מיניסטעריום

טיטל: דאָס שפראַכן-געזעץ

גילטיק פֿון: 28.5.2009

דער אינהאַלט פֿונעם געזעץ און זײַן ציל

§1. דאָס געזעץ אַנטהאַלט אָנווייזונגען בנוגע דער שוועדישער שפראַך, די שפראַכן פֿון די נאַציאָנאַלע מינאָריטעטן און דער שוועדישער צייכנשפראַך.

דאָס געזעץ נעמט אויך אַרײַן אָנווייזונגען בנוגע דעם אַחריות פֿון דער געזעלשאַפֿט לגבי דעם יחיד, ער זאָל האָבן אַ צוטריט צו שפראַך און שפראַכבאַניץ אין דער רעם פֿון עפֿנטלעכע אַקטיוויטעטן און אין אינטערנאַציאָנאַלע קאָנטעקסטן.

§2. דער ציל פֿונעם געזעץ איז צו באַשטימען דאָס אָרט און דעם באַניץ פֿון דער שוועדישער שפראַך און פֿון אַנדערע שפראַכן אין דער שוועדישער געזעלשאַפֿט.

§3. אויב עס איז פֿאַראַן אַן אַנדער געזעץ אָדער תקנה וועלכע אַנטהאַלט אַן אָנווייזונג וואָס שטעלט מיט זיך פֿאַר אַ סתירה צו דעם איצטיקן געזעץ, דאַרף מען אָננעמען די דאָזיקע אַנדערע אָנווייזונג פֿאַר גילטיק.

§4. שוועדיש איז די הויפטשפראַך אין שוועדן.

§5. ווייל שוועדיש איז די הויפטשפראַך, איז זי די בשותפותדיקע שפראַך אין דער שוועדישער געזעלשאַפֿט. דעריבער דאַרף שוועדיש זײַן צוטריטלעך פֿאַר יעדן איינעם וואָס וווינט אין שוועדן, און יעדערער דאַרף האָבן די מעגלעכקייט עס צו ניצן אין אַלע תחומען פֿון דער געזעלשאַפֿט.

§6. די געזעלשאַפֿט טראַגט אַ באַזונדער אַחריות פֿאַרן באַניץ און דער אַנטוויקלונג פֿון דער שוועדישער שפראַך.

די מינאָריטעטן-שפראַכן

7§. די מינאָריטעטן-שפראַכן זיינען פֿיניש, ייִדיש, מענקיעלי, ראָמאַני טשיוו און סאַמיט.

8§. די געזעלשאַפֿט טראָגט אַ באַזונדער אַחריות אויפֿצוהיטן און צו סטימולירן די מינאָריטעטן-שפראַכן.

די שוועדישע צייכנשפראַך

9§. די געזעלשאַפֿט טראָגט אַ באַזונדער אַחריות אויפֿצוהיטן און צו סטימולירן די צייכנשפראַך.

דער שפראַכבאַניץ אין דער רעם פֿון עפֿנטלעכע אַקטיוויטעטן

10§. די שפראַך פֿון די געריכטן, די נאַציאָנאַלע אינסטאַנצן און אַנדערע אָרגאַניזאַציעס וואָס פֿילן אויס עפֿנטלעכע פֿונקציעס, איז שוועדיש.

אין אַן אַנדער געזעץ געפֿינען זיך אַנווייזונגען בנוגע דעם רעכט זיך צו באַניצן מיט שפראַכן פֿון נאַציאָנאַלע מינאָריטעטן אָדער מיט אַן אַנדער סקאַנדינאַווישער שפראַך. עס זיינען פֿאַראַן באַזונדערע אַנווייזונגען בנוגע דער פֿליכט פֿון די געריכטן און נאַציאָנאַלע אינסטאַנצן צוצושטעלן אַן איבערזעצער און איבערזעצן דאָקומענטן.

11§. די שפראַך ביי עפֿנטלעכע אַקטיוויטעטן דאַרף זיין ריין, פשוט און פֿאַרשטענדלעך.

12§. די אינסטאַנצן טראָגן אַ באַזונדער אַחריות פֿאַר צוטריטלעכקייט, באַניץ און אַנטוויקלונג פֿון שוועדישער טערמינאָלאָגיע אין זייערע ספּעציאַליזירטע געביטן.

שוועדיש אין אינטערנאַציאָנאַלע קאָנטעקסטן

13§. שוועדיש איז די אָפֿיציעלע שפראַך פֿון שוועדן אין אינטערנאַציאָנאַלע קאָנטעקסטן. דאָס אָרט פֿון דער שוועדישער שפראַך ווי אַן אָפֿיציעלע שפראַך דאַרף אָפּגעהיט ווערן אין דער אייראָפּעישער געמיינשאַפֿט.

די צוטריטלעכקייט פֿון דער שפראַך פֿאַרן יחיד

14§. יעדן איינעם וואָס וווינט אין שוועדן ווערט געגעבן די מעגלעכקייט זיך צו לערנען, צו

1. דערמעגלעכט ווערן יעדן איינעם וואָס געהערט צו אַ נאַציאָנאַלער מינאָריטעט זיך צו לערנען, צו אַנטוויקלען און צו ניצן די מינאָריטעט־שפּראַך;
2. דערמעגלעכט ווערן יעדן טויבן מענטש אָדער אַ מענטש מיט הער־שוועריקייטן אָדער יעדן אַנדער מענטשן וואָס נייטיקט זיך אין דער צייכנשפּראַך, זיך צו לערנען, צו אַנטוויקלען און צו ניצן די שוועדישע צייכנשפּראַך.

וועמענס מוטערשפּראַך געפֿינט זיך נישט צווישן די שפּראַכן אויסגערעכנט אין §1, וועט באַקומען די מעגלעכקייט צו אַנטוויקלען און צו ניצן זיין מוטערשפּראַך.

§15. די געזעלשאַפֿט איז פֿאַראַנטוואָרטלעך צו געבן דעם יחיד אַ צוטריט צו שפּראַך, ווי באַשריבן אין §14.